



முதலமைச்சர் மு.க. ஸ்டாலின் அவர்கள் தலைமையில் நேற்று முன்தினம் (20.6.2025) தலைமைச் செயலகத்தில், தொழில் முதலீட்டு ஊக்குவிப்பு மற்றும் வர்த்தகத் துறையின் செயல்பாடுகள் குறித்த ஆய்வுக் கூட்டம் நடைபெற்றது. இக்கூட்டத்தில், துணை முதலமைச்சர் உதயநிதி ஸ்டாலின், தொழில், முதலீட்டு ஊக்குவிப்பு மற்றும் வர்த்தகத் துறை அமைச்சர் முனைவர் டி.ஆர்.பி. ராஜா, தலைமைச் செயலாளர் நா. முருகானந்தம், பொதுப்பணித் துறை கூடுதல் தலைமைச் செயலாளர் மங்கத் ராம் சர்மா, சிறப்பு திட்ட செயலாக்கத் துறை கூடுதல் தலைமைச் செயலாளர் (பொறுப்பு) பிரதீப் யாதவ், நிதித்துறை முதன்மைச் செயலாளர் த. உதயச்சந்திரன், தொழில் முதலீட்டு ஊக்குவிப்பு மற்றும் வர்த்தகத்துறைச் செயலாளர் வி. அருண் ராய், வழிகாட்டி நிறுவனத்தின் மேலாண்மை இயக்குநர் மற்றும் தலைமைச் செயல் அலுவலர் மருத்துவர் தாரேஸ் அகமது மற்றும் அரசு உயர் அலுவலர்கள் கலந்து கொண்டனர்.



முதலமைச்சர் மு.க. ஸ்டாலின் அவர்கள் தலைமையில் நேற்று முன்தினம் (20.6.2025) தலைமைச் செயலகத்தில், வருவாய் மற்றும் பேரிடர் மேலாண்மைத் துறையின் செயல்பாடுகள் குறித்த ஆய்வுக் கூட்டம் நடைபெற்றது. இக்கூட்டத்தில், துணை முதலமைச்சர் உதயநிதி ஸ்டாலின், வருவாய் மற்றும் பேரிடர் மேலாண்மைத் துறை அமைச்சர் கே.கே.எஸ்.எஸ்.ஆர்.ராமச்சந்திரன், தலைமைச் செயலாளர் நா. முருகானந்தம், வருவாய் நிருவாக ஆணையர் / கூடுதல் தலைமைச் செயலாளர் டாக்டர் எம். சாய்முமார், பொதுப்பணித் துறை கூடுதல் தலைமைச் செயலாளர் மங்கத் ராம் சர்மா, சிறப்பு திட்ட செயலாக்கத் துறை கூடுதல் தலைமைச் செயலாளர் (பொறுப்பு) பிரதீப் யாதவ், வருவாய் மற்றும் பேரிடர் மேலாண்மைத் துறை கூடுதல் தலைமைச் செயலாளர் திருமதி பெ.அமுதா, நிதித்துறை முதன்மைச் செயலாளர் த. உதயச்சந்திரன், மற்றும் அரசு உயர் அலுவலர்கள் கலந்து கொண்டனர்.

டாஸ்மாக் தொடர்பான வழக்கு

அமலாக்கத்துறையின் மேல் நடவடிக்கைக்குத் தடை!

சென்னை உயர்நீதிமன்றம் உத்தரவு!

சென்னை, ஜூன் 22- டாஸ்மாக் தொடர்பான வழக்கில் அமலாக்கத்துறையின் மேல் நடவடிக்கைக்கு தடை விதித்து சென்னை உயர்நீதிமன்றம் உத்தரவிட்டுள்ளது. வழக்கு தொடர்பாக பரிமுதல் செய்யப்பட்ட ஆவணங்களை திருப்பி ஒப்படைக்கவும் அமலாக்கத்துறைக்கு உயர்நீதிமன்றம் உத்தரவிட்டுள்ளது. டாஸ்மாக் வழக்கில் அமலாக்கத் துறையின் நடவடிக்கைகள் மீது சென்னை உயர்நீதிமன்றம் ஏற்கனவே கடும் அதிருப்தி தெரிவித்திருந்தது. யோதுமான ஆவணங்கள், ஆதாரங்கள் இல்லாமலேயே அமலாக்கத் துறை நடவடிக்கை எடுத்து வருவதாக நீதிபதிகள் கண்டனம் தெரிவித்தனர். யோதுமான ஆதாரங்கள் இல்லாமல், வீடுகளில் சீல் வைப்பதற்கு அமலாக்கத்துறைக்கு என்ன அதிகாரம் உள்ளது என கேள்வி எழுப்பிய நீதிபதிகள், அமலாக்கத்துறையின் வாத்திற்கும் சம்பந்திக்கப்பட்ட ஆவணங்களுக்கும் எந்த சம்பந்தமும் இல்லை என தெரிவித்தனர். சட்டவிரோதமாக மேற்கொள்ளப்பட்ட ஒன்றை, சட்டப்பூர்வமாக மாற்ற முயற்சிக்க வேண்டாம் எனவும் அமலாக்கத் துறைக்கு நீதிபதிகள் கண்டனம் தெரிவித்தனர்.

வன்முறையால் பெரும் பாதிப்புக்குள்ளான

மணிப்பூருக்கு சிறப்பு நிதியாக 1000 கோடி ரூபாய் வழங்க வேண்டும்!

ஒன்றிய அரசுக்கு - மணிப்பூர் ஆளுநர் வலியுறுத்தல்!

இம்பால், ஜூன் 22- வன்முறையில் பெரும் பாதிப்புகள் ஏற்பட்டுள்ள மணிப்பூருக்கு சிறப்பு நிதியாக ஆயிரம் கோடி ரூபாய் வழங்க வேண்டும் என்று ஒன்றிய அரசுக்கு அம்மாநில ஆளுநர் வலியுறுத்தியுள்ளார். ஒன்றிய அரசுக்கு மணிப்பூர் ஆளுநர் அஜய் குமார் பல்லா எழுதிய கடிதத்தில், வன்முறையால் பாதிக்கப்பட்ட ஒன்றிய மணிப்பூர் மாநிலத்தில் 2 ஆண்டுகளாக அமைதி திருப்பவில்லை என்று கூறியுள்ளார். இதனால், பல்வேறு பொருளாதார சிக்கல்கள் ஏற்பட்டுள்ளதாக குறிப்பிட்ட அவர், அத்தியாவசியத் தேவைக்காக மணிப்பூர் மாநிலத்திற்கு ஆயிரம் கோடி ரூபாய் நிதி ஒதுக்க வேண்டும் என்று கோரியுள்ளார். இதில், 500 கோடி ரூபாயை உடனடியாக வழங்கவும் வலியுறுத்தியுள்ளார். ஓய்வூதிய நிறுவனத் தொகை, பாதுகாப்பு ஏற்பாடுகள் உள்ளிட்ட செலவினங்களுக்கு சிறப்பு நிதி அவசியம் என்றும் மணிப்பூர் ஆளுநர் அஜய் குமார் பல்லா கடிம்காடி யுள்ளார். பாஜக ஆட்சியில் இருந்த மணிப்பூரில் கடந்த 2023ஆம் ஆண்டு மே மாதம் ஏற்பட்ட வன்முறை காரணமாக இதுவரை இயல்பு நிலை திரும்ப வில்லை. கலவரத்தில் நூற்றுக்கணக்கானோர் கொல்லப்பட்டனர். 60 ஆயிரம் பேர் தங்கள் வீடுகளை விட்டு வெளியேறியுள்ளனர். 4 ஆயிரத்து 500க்கும் அதிகமான வீடுகளைத் தவிர்த்து எரிக்கப்பட்டன. மணிப்பூரில் உள்கட்டமைப்பு வசதிகள் முற்றிலும் சேதமடைந்துள்ளது குறிப்பிடத்தக்கது.

வாக்குப் பதிவு புகைப்படங்கள் - வீடியோ காட்சிகள்

45 நாட்களுக்கு மட்டும் பாதுகாத்து வைத்தால் போதுமானது!

தேர்தல் ஆணையத்தின் புதிய விதிமுறை!

புதுடெல்லி, ஜூன் 22- அண்மை காலமாக தேர்தல் மோசடிகள் குறித்து எந்தவித நடவடிக்கைகளும் எடுக்கப்படவில்லை என்று குறிப்பிட்டு வருகிறது. கடந்த ஆண்டு தேர்தலில் பதிவாகும் சிபிடிவி காட்சிகளை வேட்பாளர்களுக்கு வழங்கத் தேவையில்லை என்ற விதிமுறை கொண்டுவரப்பட்டது. இதனை எதிர்த்து காங்கிரஸ் உள்ளிட்ட கட்சிகள் தொடர்ந்த வழக்கு உச்சநீதிமன்றத்தில் நிறுவையில் உள்ளது. சி.பி.டி.வி. காட்சிகளை பாதுகாப்பாக வைத்திருக்க உச்சநீதிமன்றம் அப்போது உத்தரவிட்டது. இதனை மைய, தேர்தலில் பதிவாகும் வீடியோ காட்சிகளை, புகைப்படங்களை 45 நாட்கள் மட்டும் மாநில தேர்தல் அதிகாரிகள் பாதுகாத்தால் போதும் என்று அனைத்து மாநில தேர்தல் அதிகாரிகளுக்கும் தேர்தல் ஆணையம் உத்தரவு பிறப்பித்துள்ளது. இது தொடர்பாக வகுக்கப்பட்ட புதிய விதிமுறைகள் கடந்த மே 30 ஆம் தேதி அனைத்து மாநில தேர்தல் அதிகாரிகளுக்கு அனுப்பப்பட்டுள்ளதாக கூறப்படுகிறது. முன்பு இந்த கால அளவு குறைந்தது. 90 நாட்கள் என்று இருந்தது. பல்வேறு கட்டத் தேர்தல்களுக்கு ஏற்ப வாக்குப் பதிவு முதல், வாக்கு எண்ணிக்கை வரையிலான வீடியோ, புகைப்படக் காட்சிகளை 6 முதல் ஓராண்டு வரை பாதுகாக்கப்பட்டன. புகைப்படங்கள், வீடியோ காட்சிகள் சமூக ஊடகங்கள் உள்ளிட்ட பொதுவெளியில் தவறாக பயன்படுவதால் இந்த புதிய நடைமுறை கொண்டுவரப்படுவதாக தேர்தல் அதிகாரிகளுக்கு தெரிவிக்கப்பட்டுள்ளது தற்போது தெரிவியவருகிறது.



சென்னை, நந்தனம் ஒருங்கிணைந்த வணிகவரி மற்றும் பதிவுத்துறை வளாகக் கூடபூங்கில், நேற்று முன்தினம் (20.06.2025) வணிகவரி மற்றும் பதிவுத்துறை அமைச்சர் பி. மூர்த்தி தலைமையில் 2025ஆம் ஆண்டு மே மாதத்திற்கான அனைத்து துணை பதிவுத்துறை தலைவர்கள், மாவட்ட பதிவாளர்கள் (நிர்வாகம்) (ம) தணிக்கை, மாவட்ட வருவாய் அலுவலர்கள்/தனித்துணை ஆட்சியர்கள் (முத்திறை) மற்றும் உதவி செயற்பொறியாளர்கள் பணித்திரை குறித்த ஆய்வுக்கூட்டம் நடைபெற்றது. இக்கூட்டத்தில் பதிவுத்துறை தலைவர் திணை பொன்றாஜ் ஆலுவர் மற்றும் பதிவுத்துறை உயர் அலுவலர்கள் கலந்து கொண்டனர்.



முதலமைச்சர் மு.க. ஸ்டாலின் அவர்கள் தலைமையில் நேற்று முன்தினம் (20.6.2025) தலைமைச் செயலகத்தில், குறு, சிறு மற்றும் நடுத்தர தொழில் நிறுவனங்கள் துறையின் செயல்பாடுகள் குறித்த ஆய்வுக் கூட்டம் நடைபெற்றது. இக்கூட்டத்தில் துணை முதலமைச்சர் உதயநிதி ஸ்டாலின் அவர்கள், குறு, சிறு மற்றும் நடுத்தர தொழில் நிறுவனங்கள் துறை அமைச்சர் தா.மோ.அன்பரசன், தலைமைச் செயலாளர் நா.முருகானந்தம், பொதுப்பணித்துறை கூடுதல் தலைமைச் செயலாளர் மங்கத் ராம் சர்மா, சிறப்புத் திட்ட செயலாக்கத்துறை கூடுதல் தலைமைச் செயலாளர் (பொறுப்பு) பிரதீப் யாதவ், குறு, சிறு மற்றும் நடுத்தர தொழில் நிறுவனங்கள் துறை கூடுதல் தலைமைச் செயலாளர் முனைவர் அதுல் ஆனந்த், நிதித் துறை முதன்மைச் செயலாளர் த.உதயச்சந்திரன், சி.கோ தலைவர் மற்றும் மேலாண்மை இயக்குநர் ஆ.கார்த்திக், டான்சி தலைவர் மற்றும் மேலாண்மை இயக்குநர் தர்மேந்திர பிரதாப் யாதவ் மற்றும் அரசு உயர் அலுவலர்கள் கலந்து கொண்டனர்.

புதிய அரசு கலை - அறிவியல் கல்லூரிகள் ... முதல் பக்கத் தொடர்ச்சி

செலவில் கட்டப்பட்டுள்ள துணை வேந்தர் குடியிருப்பு, 8 கோடியே 49 இலட்சம் ரூபாய் செலவில் உதவி பேராசிரியர்கள் குடியிருப்புகள் மற்றும் 6 கோடியே 56 இலட்சத்து 20 ஆயிரம் ரூபாய் செலவில் கட்டப்பட்டுள்ள ஆசிரியர் பணிப்பாளர்களுக்கான குடியிருப்புகள், என மொத்தம் 36 கோடியே 17 இலட்சத்து 90 ஆயிரம் ரூபாய் செலவிலான கட்டடங்களை முதலமைச்சர் அவர்கள் திறந்து வைத்தார்.

இந்த நிகழ்ச்சியில், துணை முதலமைச்சர் உதயநிதி ஸ்டாலின், பொதுப்பணித் துறை அமைச்சர் எ.வ.வேலு, உயர்கல்வித் துறை அமைச்சர் முனைவர் கோவி. செழியன், தலைமைச் செயலாளர் நா. முருகானந்தம் உயர்கல்வித் துறை செயலாளர் சி.சமயமூர்த்தி கல்லூரி கல்வி ஆணையர் திருமதி. எ.சந்திரவல்லி மற்றும் அரசு உயர் அலுவலர்கள் கலந்து கொண்டனர்.

காணொலிக் காட்சி வாயிலாக வேலூர் மாவட்டத்திலிருந்து நீர்வளம் மற்றும் சட்டத்துறை அமைச்சர் துறைமுகங்கள், நாடாளுமன்ற உறுப்பினர்

கதிர்ஆனந்த், சட்டமன்ற உறுப்பினர்கள் நந்தகுமார், திருமதி அமலா, கார்த்திகேயன், மாவட்ட ஆட்சித் தலைவர் திருமதி வி.ஆர். சுப்புலட்சுமி, மற்றும் திருவள்ளூர் பல்கலைக்கழகத்திலிருந்து துணை வேந்தர் பேராசிரியர் டாக்டர் ஆறுமுகம், பதிவாளர் செந்தில்வேல்முகன் மற்றும் அரசு உயர் அலுவலர்கள்;

திருச்சிராப்பள்ளி மாவட்டத்திலிருந்து நகராட்சி நிர்வாகத் துறை அமைச்சர் கே.என். நேரு, சட்டமன்ற உறுப்பினர்கள் தியாகராஜன், செ. ஸ்டாலின் குமார், சி.கதிர்வன், மாவட்ட ஆட்சித் தலைவர் எம். பிரதீப் குமார், திருவண்ணாமலை மாவட்டத்திலிருந்து சட்டப்பேரவை துணைத் தலைவர் கு. பிச்சாண்டி, நாடாளுமன்ற உறுப்பினர் சி.என்.அண்ணாதுரை, சட்டமன்ற உறுப்பினர்கள் மு.பெ. கிரி, பெ.சு.தி. சரவணன், மாவட்ட ஆட்சித் தலைவர் க. தர்ப்பகராஜ், கள்ளக்குறிச்சி மாவட்டத்திலிருந்து சட்டமன்ற உறுப்பினர்கள் ஏ.ஜெ. மணிகண்ணன், த. உதயசூரியன், மாவட்ட ஆட்சித் தலைவர் எம்.எஸ். பிரசாந்த், உள்ளாட்சி அமைப்புகளின் பிரதிநிதிகள் மற்றும் அரசு உயர் அலுவலர்கள் கலந்து கொண்டனர்.

இந்தியாவில் புல்டோசர் மூலம் வீடுகளை இடிக்கும் போக்கை

உச்சநீதிமன்றம் தடுத்து நிறுத்தி உள்ளது!

தலைமை நீதிபதி பி.ஆர். கவாய் தகவல்!

புதுடெல்லி, ஜூன் 22- இத்தாலி நாட்டின் நீதிபதிகள் மத்தியில் உச்சநீதிமன்ற தலைமை நீதிபதி பி.ஆர்.கவாய் உரையாற்றினார். அப்போது பேசிய அவர், இந்தியாவில் புல்டோசர் மூலம் வீடுகளை இடிக்கும் போக்கை உச்சநீதிமன்றம் தடுத்து நிறுத்தி உள்ளது. இத்தனை உச்சநீதிமன்றம் கடந்த ஆண்டு தடுத்து நிறுத்தியதாக தெரிவித்தார். ஏதேனும் குற்றம் நடந்தால் உடனடியாக அதிகாரிகள் புல்டோசர் மூலம் வீடுகளை இடித்து வந்தனர். சட்ட நடைமுறைகளை பொருட்படுத்தாமல் குடிமக்களின் அடிப்படை உரிமைக்கு எதிராக இந்த நடவடிக்கை மேற்கொள்ளப்பட்டதாக கூறினார். உச்சநீதிமன்றம் தனது தீர்ப்பு மூலம் இதற்கு தடை விதித்துள்ளதாகவும் அதிகாரிகள் ஒருபோதும் நீதிபதியாக முடியாது என்றும் பி.ஆர்.கவாய் குறிப்பிட்டார். வீடு என்பது குடிமக்களின் சமூக



திருப்பூர் ஒன்றியம், வள்ளிபுரம் ஊராட்சி, அவரபாளையத்தில் மகாத்மா காந்தி தேசிய ஊரக வேலை உறுதித்திட்டத்தின் கீழ் ரூ.13.56 இலட்சம் மதிப்பீட்டில் கட்டப்பட்ட நியாயவிலைக் கடையினை தமிழ் வளர்ச்சி மற்றும் செய்தித்துறை அமைச்சர், கிழக்கு மாவட்டப் பொறுப்பாளர் மு.பெ.சாமிநாதன் திறந்து வைத்தார். உடன் வடக்கு மாவட்டப் பொறுப்பாளர், மாநகராட்சி மேயர் ந.தினேஷ்குமார், மாவட்ட ஊரக வளர்ச்சி முகமை திட்ட இயக்குநர் கோ.மலர்விழி, வடக்கு மாநகர பொறுப்பாளர் ஈ.தங்கராஜ், சட்டமன்ற தொகுதி பார்வையாளர் ப.ராம்குடம (ஏ) ராமமூர்த்தி, ஒன்றிய கழக செயலாளர் எஸ்.விஸ்வநாதன் உள்பட பலர் கலந்து கொண்டனர்.



முத்தமிழறிஞர் கலைஞர் அவர்களின் 102வது பிறந்த நாளை முன்னிட்டு, தி.மு.க. சட்டத்துறை மற்றும் முத்தமிழறிஞர் வழக்கறிஞர் பாசறை சார்பில் கோவை மாவட்ட முதன்மை அரசு வழக்கறிஞர் அருள் குமார் ஏற்பாட்டில் 102 இளம் வழக்கறிஞர்களை கோயம்புத்தூர் வழக்கறிஞர் சங்கத்தில் உறுப்பினராக சேர்த்தல், வழக்கறிஞர் சேமநல நிதி, காப்பீட்டு நிதி வழங்கும் விழாவில் கழக சட்டத்துறை செயலாளர், மூத்த வழக்கறிஞர் என்.ஆர்.இளங்கோ எம்.பி. இளம் வழக்கறிஞர்களுக்கு சட்ட நூல்களை வழங்கி, “சமூக நீதிக்கான சட்ட திருத்தங்களும் திராவிட இயக்கமும்” எனும் தலைப்பில் உரையாற்றி, வழக்கறிஞர்களுக்கு அடையாள அட்டையை வழங்கினார். இதில் கழக சட்டத்துறை இணைச் செயலாளர்கள் கே.எம். தண்டபாணி, பி.ஆர்.அருள்மொழி, எஸ்.ராஜாகிருஷ்ணன், மாவட்ட வழக்கறிஞர் அணி அமைப்பாளர்கள் எஸ்.அன்புச்செழியன், பத்ரி(எ) பழனிச்சாமி, டி.மருதராஜ் உள்பட பலர் கலந்து கொண்டனர்.